

# “Qərbi Azərbaycan kəndlərinin tarixi-coğrafiyası” silsiləsindən



## Ağrıdağ-Vedi vadisi, Vedibasar nahiyəsinin Qaralar kəndi...

### (II məqalə)

Vedi bölgəsi əski tarixi-coğrafi ərazi kimi Basarkeçər dağlıq silsiləsinin qərb yamaclarından başlayaraq Vedi-Arpaçay hövzəsi boyunca Ağmanqan dağlarının cənub hissəsini tutur və Dərələyəz silsiləsində (Küküdağ zirvəsi, 3113 m) uzanır. Xalqımızın dövlətçilik tarixində bu mahalın hay kilsəsinə və düşmən qüvvələrinə qarşı mübarizəsinin zəfər dolu səhifələri həm də 1918-1920-ci illərdə yazılmışdır. Abbasqulu bəy Xanbaba bəy oğlu Şadlinskiyin (1886-1930) başçılığı ilə xalq müqavimət hərəkatı və yerli özünümüdəfiə qüvvələri üzvlərinin-Səfəralı Sadiq oğlunun (1903-1988), Pirəli Abbas oğlu Abbasovun (1879-1990), Abuzər Süleyman oğlu Sərdarovun (1892-1983), Əmir Süleyman oğlunun (1888-1971)...timsalında.

Sonuncu, “Mübariz dəstə”də bölük komandiri, önbaşı olub...

Məhz bu qüvvələr 1918-1920-ci illərdə İrəvan şəhərində yuva qurmuş, qərarlaşmış (qəraglaşmış) dinsiz hay kilsəsi və qaniçən daşnak-quldur sürülərinin (başda D.M.Kanayan (Dro), M.S.Silikyan (1862-1937), A.T.Ozanyan, D.B.Pirumyan (1862-1922), P.B.Pirumyan (1856-1921)... olmaqla) Vedibasar hövzəsinə, eləcə də Qaralar kəndinə davamlı hücumlarının qarşısını almışdır. Amma yenə də bu mənfur canlılar Vedi mahalında 7 kəndin (Məngü, Gücsüz, Kolanı, Qarabağlar, Qədili, Əzizkənd (Camışbasan), Çığın...) bütünlüklə yandırılmasına, əhalisinin amansızlıqla qətlə yetirilməsinə, qovulmasına, mal-mülklərinin qarət və talan edilməsinə... nail olmuşlar.

Ümumiyyətlə, hay kilsəsi və tür-töküntüləri 1950-ci illərdə Vedibasar mahalında 36 türk-müsəlman kəndini (Alməmməd kəndi Araz çayından 500 m aralı idi, yerini düzləyib alma, şaftalı bağı saldı, tinglik etdilər...Daşnov kəndinin yurd yerləri kollu-koslu ölüş oldu...Çimən kəndi (600 evli) Vedi dağlarının Əyricə yaylaqlarındakı “İsmayıl yurdu”na, “Dib yurdu”na yaxın idi...Daşlı kəndinin 40-50 evinin dağılmış hörgüləri 1980-ci illərdə “göz dağlayırdı”...) boşaldıb, yurdunu xarabazarlığa çevirmişdilər.

Təbii-coğrafi şəraitinə görə düzən ərazidə, Araz çayı vadisində, Vedi çayının (uzunluğu 58 km) sol sahilindəki Qaralar kəndi İrəvan şəhərindən 35 km cənub-qərbdə yerləşir. Qaralar Böyük Vedi kəndindən isə 5 km cənub-qərbdə, dəniz səviyyəsindən 850 m hündürdə idi.

“Qafqaz haqqında məlumat toplusu”nun 1880-ci il nəşrində göstərilir ki, 1873-cü ildə Qaralar kəndində 58 həyət (“tüstü”) olub və 443 nəfər türk-müsəlman mənşəli əhali yaşayıb.

1912-ci ilin “Qafqaz təqvimi”ndə isə 255 nəfər yerli-kökənlə əhali olduğu qeyd edilmiş.

Osmanlı Türkiyəsinin Van vilayətinin Lök kəndindən 1915-ci ildə bir sürü hay köçürülərək bu kənddə yerləşdirilmiş, 1948-1950-ci illərdə Cənubi Azərbaycandan, Suriyadan, Livandan artıq ilə haylar yerləşdirilmiş və sürü keçən əsrin 50-60-cı illərində milli-ətnik və demoqrafik göstəricilər hay sürüsünün xeyrinə dəyişmişdir. Qaralar kəndində 100 evdə türk-müsəlman əhli, 250-300 evdə haylar, Şirazlı kəndində 100 evdə kökənlilər, 600 evdə ibtidai insan sü-

rüsü yaşayırdı...

Ümumiyyətlə, Qaralar və Yengicə kəndləri arasındakı ölüş sahələrində xaricdən sürülən haylar üçün yaşayış ərazisi salındıqdan sonra (o məhəllələrə “Qayınanasızlar” deyirdilər, çünki yerli əhali onlara “murdar, kafir” deyərək qonşuluqlarına buraxmayıb, evlərinin yanında tikinti aparmağa icazə verməyiblər) onların sayı artdığı üçün kəndlər də birləşməli oldu, buna rəğmən “Yenikənd” toponimi işlədildi və rəsmiləşdirildi.

Qaralar kəndinə yaxın yaşayış məntəqələrindən 2 km cənubdakı Şirazlı, 1,5 km şimalda Yengicə, 2,5-3 km qərbdəki Vedi Sofulu (Kiçik Vedi), 2 km şərqəki isə Taytan kəndidir.

Qeyd: Şərqi Azərbaycanın da bir sıra nahiyələrində “Qaralar” toponimli yaşayış məntəqələri vardır-Tovuz, İmişli, Qubadlı, Saatlı, Sabirabad və Şəmkir, Beyləqan rayonlarında Qaralılar, Neftçala rayonunda isə I və II Qaralı kəndləri mövcuddur.

1960-cı ilədək kolxoz təsərrüfatı olan Qaralar kəndinin tünd-qonur, dağ qəhvəyi (şabalıdı) torpaq tipləri, çayətəfi düzən, münbit-məhsuldar ölüşləri olduğu üçün (kəndin üstündəki “Qırın döşü” deyilən yerdən çəkilən, mənbəyini



Göyçə gölündən götürən, uzunluğu 150-200 km-ə çatan Stalin adına suvarma kanalı, 1965-ci ildə bu kanalı əvəz edən “Qarasu” kanalı, 1970-ci ildə kəndin əkin yerlərində (biri də “Hacı Həsən torpağı”nda qazılan...) 3 artezian quyusu hesabına) əsasən taxılçılıq, tərəvəzçilik, meyvəçilik (alma, armud, ərik, alça), üzümçülük və heyvandarlıq təsərrüfatları inkişaf etdirilmişdir.

İqlim şəraiti ilin soyuq dövründə temperatur mənfii 25, isti aylarda isə müsbət 42 dərəcə, yağıntılar 300-400 mm olurdu.

1953-1954-cü ilin qışında güclü şaxtalar olanda kəndin üzüm bağları kökünə qədər bütünlüklə donmuşdu, bağlar sonralar yeniləndi...

Əkin yerləri (ağ-qara üzüm sortu, şaftalı bağları, taxıl zəmiləri, tütün, pambıq sahələri) kəndi əhatələmişdi. Gündoğan səmtində, kənddən 500 m aralı “Salmanın bağı”nda ağ üzüm yetişirdi, 1920-ci ildən 1980-ci illərədək. Ətrafda başqa bağlar da olub-“Molla Sadığın bağı”, “Molla oğlu Məhəmmədin bağı”, “Pirəlinin bağı”, “Molla Vəlinin bağı”, “Muradoğlunun bağı”, “Mir Yaqub ağanın bağı”, “İsmayılın bağı”, “Əbdüləlinin bağı”...sahələr eyni ölçüdə idi-0,50 hektar.

Kəndi əhatə edən bu bağlar 1918-1920-ci illərdə salınmışdır, 1980-ci illərdə qalırdı, bol məhsul verirdi, ən çox əkilən sortları Ağ üzüm, Haçabax, Qara Dizmari (tez yetişirdi), Sarı və Qırmızı Kişmiş, Milax (qırmızı büllür), Xəlili (ən tez yetişən), Keçidöşü...idi. Yığılan üzüm, doşab, kişmiş...Zəngibasar həftəsonu bazarında düyü, qənd, parça və başqa məhsullarla, dağ kəndlərində isə pendir, yağ,

yun...kimi tərəkmə əmtələri ilə dəyişdirilirdi.

Şərab istehsalı üçün verilməsi haram hesab edilirdi. Pirəli Abbas oğlu söyləyirdi ki, üzümü şərab üçün təhvil verənin əhsanına camaat getmirdi, haram sayılırdı həmin məclis...

Cənub hissədə “Selbasan yeri”ndə (25-30 hektar) taxıl (“Ağ buğda”-qılçılıq, “Sarı buğda”-qılçısız) əkilirdi. Əvvəllər Vedi çayından suvarılsa da, 1930-cu illərdə Göyçə gölündən 50-60 km uzunluqda İ.Stalin adına suvarma kanalı çəkilmişdi kəndə. Vedi çayınadək, Qəmərli və Vedi nahiyələri də bu kanalı hesabına su ilə təmin edilirdi. Sonra hay-daşnaklar Göyçə gölünün səviyyəsini bəhanə gətirərək həmin mənbəyi ləğv etdilər.

1960-cı illərdə Zəngi çayının qolu olan Qaraçayın suyunu kəndə çəkildilər- Vedi dağlarının ətəyi ilə. Əyricə-Kolanı dağlarının (Çimən kəndinin üst hissəsindən, Xosrov meşələrindən başlayan) bulaq-yığış sularına görə çəkilən sel arxının (eni 20 m, dərinliyi 5 m) qalıqları 1980-ci illərədək qalırdı.

1930-cu illərin II yarısında kənddə kolxoz yarandı-V.İ.Lenin adına. 1960-cı ildə Yengicə və Yeni Həyat kəndləri də daxil ediləndə, 1961-ci ildə Yengicə, 1962-ci ildə Yeni Həyat kəndləri ayrıca kolxoz olublar.1946-cı ildə xaricdən sürülən haylar Qaralar kəndinin 1,5-2 km-də əkin-özüş sahələrində, Kəmərli kəndindən (1962-ci ildən şəhər) 6 km cənub-şərqdə məskunlaşdırılıb, Yeni Həyat kəndini salıblar.

1970-ci ilədək kolxozda pambıq bitkisi əkilib (700 hektarda), amma haylar qəsdən becərmədən və yığımdan yayındıqları üçün onu ləğv etdilər.

Kəndin “Qum arxası” deyilən ərazisində (1 km qərbdə, Araz çayına tərəf) bostan-tərəvəz (qarpız, yemiş, xiyar, pamiqor...) bitkiləri əkilirdi.

Heyvandarlığın

yay otlağı Əyricə dağları idi (“İsmayıl yurdu”, “Dib yurdu”...), ət-ağartı məhsullarını Yengicə, Şirazlı, Sədərək kəndlərinə, İrəvan şəhərinə aparırdılar. Təsərrüfatın süd-əmtə kompleksi Yengicə kəndi istiqamətində (şimal-qərbə tərəf) idi. Bütün dövrlərdə kolxoz sədrləri heyvandarlıqdan seçilirdi, amma təsərrüfatın ağır işləri türk-müsəlmənlərin çiyindəydi.

Kəndin məşhur tacirlərindən biri Süleyman Oruc oğlu (1817-1897), Naxçıvan, Kəlbəcər, Gədəbəy...nahiyələrinə qədər gedib, ticarətlə məşğul olub. Halal və imanlı şəxs olduğundan onun oğlu Abuzər Süleyman oğlu A.Şadlinskiyin şəxsi yavəri idi.

Vedibasar mahalının ziyalı oğlu-yazıçı F.İ.Kərimzadənin (1937-1989) yaxın dostlarından biri Qaralar kənd sakini Abbas İbrahim oğlu Səfərov (1936-2019), Xəlilə kəndindən Seyid Yaqub (1922-1984)...idi.

R.S. 1879-cu ildə Böyük Vedi kəndinin əhalisi 1743 nəfər, 1893-cü ildə 2100 nəfər, 1912-ci ildə 2501 nəfər idi, hamısı türk-müsəlman mənşəli olub-“Qafqaz haqqında məlumat toplusu”nun və “Qafqaz təqvimi” nəşrinin rəsmi məlumatına görə.

R.S.S. Qaralar kəndi hay kilsəsi tərəfindən 1935-ci ildən-“Sevkar”, 1978-ci ildən-“Aralez”, Taytan kəndi 1978-ci ildən-“Vanaşen”, Şirazlı kəndi 1991-ci ildən-“Vosketap”, Yengicə kəndi 1991-ci ildən-“Sisavan”, Yeni Həyat kəndi-“Nor-Qyank”, Kəmərli kəndi (şəhəri) 1945-ci ildən-“Artaşat”, Ağmanqan sıra dağları-“Geqam”...adlanır.)

(Yazının hazırlanmasında həm də Qərbi Azərbaycanın Vedi mahalının Böyük Vedi nahiyəsinin Qaralar kənd sakinləri Bəhmən Həmzə oğlu Əkbərovun (1934), Musa Pirəli oğlu Abbasovun (1934) və Heydəralı Abuzər oğlu Sərdarovun (1917) məlumatlarından istifadə edilmişdir.)

*Qismət Yunusoğlu,  
Bakı Dövlət Universitetinin  
müəllimi (05.372.60.08.)*